

இனிமையான குழந்தைகளே - இப்பொழுது இந்த உலகம் "ஹோப்லெஸ் கேஸ்" - நம்பிக்கையற்றதாக ஆகி விட்டுள்ளது. எனவே இதன் மீதுள்ள பற்றை நீக்குங்கள். என் ஒருவனை நினைவு செய்யுங்கள்.

கேள்வி: சேவையில் துடிப்பு இல்லாமல் இருப்பதற்கான காரணம் என்ன?

பதில்: (1) லட்சணங்கள் சரியாக இல்லை, தந்தையை நினைவு செய்வதில்லை என்றால் சேவையில் துடிப்பு ஏற்பட முடியாது. ஏதாவதொரு தவறான செயல் ஆகிக் கொண்டே இருக்கின்றது. எனவே சேவை செய்ய முடியாமல் இருப்பார்கள். (2) நீங்கள் இறந்தால் உலகமே இறந்தது போல என்ற தந்தையினுடைய முதல் கட்டளையை அமலுக்கு எடுத்து வருவதில்லை. புத்தி, தேகம் மற்றும் தேக சம்பந்தங்களில் சிக்கி இருந்தது என்றால் பின் சேவை செய்ய முடியாதவர்களாக இருப்பார்கள்.

பாடல்: ஓம் நமோ சிவாய

ஓம் சாந்தி. இப்பொழுது இது பக்தி மார்க்கத்தின் பாடல் கேட்டீர்கள். சிவாய நம: என்கிறார்கள். சிவனுடைய பெயரை அடிக்கடி கூறுகிறார்கள். தினமும் சிவனின் கோவிலுக்குச் செல்கிறார்கள் மற்றும் என்னவெல்லாம் பண்டிகைகள் உள்ளனவோ அவற்றை வருடா வருடம் கொண்டாடுகிறார்கள். புருஷோத்தம மாதமும் உள்ளது. புருஷோத்தம வருடமும் உள்ளது. சிவாய நம: என்றோ தினமும் கூறிக் கொண்டே இருக்கிறார்கள். சிவனின் பூசாரி நிறைய பேர் உள்ளார்கள். படைப்பவரான சிவன் உயர்ந்ததிலும் உயர்ந்த பகவான் ஆவார். பதீத பாவன பரமபிதா பரமாத்மா சிவன் என்று கூறவும் செய்கிறார்கள். தினமும் பூஜையும் செய்கிறார்கள். இந்த சங்கமயுகம் புருஷோத்தமர் ஆவதற்கான யுகம் ஆகும் என்று குழந்தைகளாகிய நீங்கள் அறிந்துள்ளீர்கள். எப்படி உலகிய படிப்பினால் ஏதாவதொரு உயர்ந்த பதவிஅடைகிறார்கள் அல்லவா? இந்த லட்சுமி நாராயணர் இந்த பதவியை எப்படி அடைந்தார்கள், உலகின் அதிபதி எப்படி ஆனார்கள்? என்பது யாருக்குமே தெரியாது. சிவாய நம என்றும் கூறுகிறார்கள். தாயும் தந்தையும் நீயே..... என்று தினமும் மகிமை பாடுகிறார்கள். ஆனால் அவர்கள் எப்பொழுது வந்து தாய் தந்தை ஆகி ஆஸ்தி அளிக்கிறார் என்பது தெரியாது. உலகத்தின் மனிதர்களுக்கோ எதுவுமே தெரியாது என்பது உங்களுக்குத் தெரியும். பக்தி மார்க்கத்தில் எவ்வளவு அடி வாங்குகிறார்கள். அமரநாத்திற்கு எவ்வளவு கூட்டம் கூட்டமாக செல்கிறார்கள். எவ்வளவு அடி வாங்குகிறார்கள். யாருக்காவது அவ்வாறு கூறினீர்கள் என்றால் கோபித்துக் கொண்டு விடுவார்கள். குறைவான எண்ணிக்கையில் இருக்கும் குழந்தைகளாகிய உங்களுக்குள் தான் மிகுந்த குஷி இருக்கிறது பாபா எப்பொழுதிலிருந்து உங்களை அறிந்து கொண்டோமோ..... அவ்வளவு தான் - இப்பொழுதோ எங்களுடைய குஷிக்கு எல்லையே இல்லை என்று எழுதவும் செய்கிறார்கள். ஏதாவது கொஞ்சம் கஷ்டம் ஆகியவை ஏற்படுகிறது என்றாலும் கூட பிறகும் மகிழ்ச்சியாக இருக்க வேண்டும். நாம் தந்தையினுடையவராக ஆகி உள்ளோம், இதை ஒரு பொழுதும் மறக்கக் கூடாது. நாம் சிவபாபாவை அடைந்துள்ளோம் என்பதை குழந்தைகளாகிய நீங்கள் அறிந்திருக்கும் பொழுது குஷிக்கு எல்லையே இருக்க கூடாது. மாயை அடிக்கடி மறக்க வைத்து விடுகிறது. எங்களுக்கு நிச்சயம் இருக்கிறது, பாபாவை நாங்கள் அறிந்துள்ளோம் என்று எழுதவும் செய்கிறார்கள். இருந்தாலும் போகப்போக மந்தமாக ஆகி விடுகிறார்கள். 6-8 மாதங்கள், 2-3 வருடங்கள் வருவதே இல்லை, எனவே முழுமையாக நிச்சய புத்தி இல்லை என்று பாபா புரிந்து கொண்டு விடுகிறார். முழுமையாக போதை ஏறவில்லை. இப்பேர்ப்பட்ட எல்லையில்லாத தந்தை, அவரிடமிருந்து 21 பிறவிகளுக்கான ஆஸ்தி கிடைக்கிறது என்ற நிச்சயம் ஏற்பட்டு விட்டதென்றால் மிகவுமே குஷியின் போதை இருக்க வேண்டும். எப்படி ஒருவருடைய குழந்தையை ராஜா தத்து எடுக்க விரும்புகிறார், அந்த குழந்தைக்கு ராஜா தன்னை வாரிசாக ஆக்க விரும்புகிறார் என்றும் அதற்கான பேச்சு வார்த்தை நடந்து கொண்டிருக்கிறது என்றும் தெரிய வந்து விட்டதென்றால், குழந்தைக்கு மிகவும் குஷி ஆகும் அல்லவா? நான் ராஜாவின் குழந்தை ஆகிறேன். அல்லது ஏழையின் குழந்தையை பணக்காரர் தத்து எடுக்கிறார் என்றால் மிகுந்த மகிழ்ச்சி ஏற்படும் அல்லவா? இன்னார் என்னை சுவீகாரம் செய்யப்போகிறார் என்று தெரிந்த உடனேயே ஏழ்மையின் துக்கம் மறந்து விடுகிறது. அதுவோ பிறகும் ஒரு ஜன்மத்தின் விஷயம். இங்கு குழந்தைகளுக்கு 21 பிறவிகள் ஆஸ்தி எடுப்பதற்கான குஷி இருக்கிறது. எல்லையில்லாத தந்தையை நினைவு செய்ய வேண்டும், மேலும் பிறருக்கும் வழி கூற வேண்டும். சிவபாபா பதீத பாவனர் வந்துள்ளார். உங்களுக்கு நான் தந்தை ஆவேன் என்பதைப் புரிய வைக்கிறார். நான் உங்களுடைய எல்லையில்லாத தந்தை ஆவேன் என்று எந்த மனிதனும் கூற முடியாது. நான் 5 ஆயிரம் வருடங்களுக்கு முன்னால் வந்திருந்தேன் என்று தந்தை தான் விளக்கம்

அளிக்கிறார். என் ஒருவனை நினைவு செய்யுங்கள் என்ற இதே வார்த்தையை உங்களுக்குக் கூறி இருந்தேன். பதித பாவன தந்தையாகிய என்னை நினைவு செய்வதாலேயே நீங்கள் பதீத நிலையிலிருந்து பாவனம் ஆவீர்கள் மற்றும் பதீத நிலையிலிருந்து பாவனம் ஆவதற்கு வேறு எந்த வழியும் கிடையாது. ஒரே ஒரு தந்தை மட்டுமே பதீத பாவனர் ஆவார். கிருஷ்ணரை பகவான் என்று கூற முடியாது. கீதையின் பகவான் ஒரே ஒரு பதீத பாவனர் புனர் ஜென்மம் அற்றவர். முதன் முதல் இந்த விஷயத்தை எழுதி வாங்குங்கள். பெரிய பெரிய மனிதர்களால் இவ்வாறு எழுதப்பட்டிருப்பதைப் பார்த்தார்கள் என்றால் இது சரியான விஷயம் என்று நினைப்பார்கள். யாராவது சாதாரண மனிதர் எழுதி இருந்ததை பார்த்தார்கள் என்றால் பிரம்மாகுமாரிகள் இவர் மீது மந்திர ஜாலம் செய்து விட்டார்கள். அதனால் தான் அவ்வாறு எழுதி இருக்கிறார் என்பார்கள். பெரிய மனிதர்களுக்கு அவ்வாறு கூற மாட்டார்கள். நீங்கள் என்ன கூறினாலும் கூட சிறிய வாய் வைத்து கொண்டு (சிறு வயது சகோதரிகள்) பகவான் வந்து விட்டுள்ளார் என்ற பெரிய விஷயங்களை உருவாக்குகிறீர்கள் என்பார்கள். இது போல பகவான் வந்து விட்டுள்ளார் என்று மட்டும் குழந்தைகள் கூறக் கூடாது. இதனால் யாரும் ஒன்று புரிந்து கொள்ள மாட்டார்கள், மேலும் கிண்டல் செய்வார்கள். இரண்டு தந்தை இருக்கிறார்கள் என்பதைப் புரிய வைக்க வேண்டும். பகவான் வந்து விட்டுள்ளார் என்று முதலிலேயே டக் கென்று நேராக கூறக் கூடாது. ஏனெனில் தற்சமயம் உலகத்தில் கூட பகவான் என்று கூறி கொள்பவர்கள் நிறைய பேர் உள்ளனர். எல்லோரும் தங்களை பகவானின் அவதாரம் என்று நினைக்கிறார்கள். எனவே யுக்தியுடன் இரண்டு தந்தை பற்றிய ரகசியத்தைப் புரிய வைக்க வேண்டும். ஒன்று எல்லைக்குட்பட்ட தந்தைமற்றொருவர் எல்லைக்கட்பாற்பட்ட தந்தை. தந்தையின் பெயர் சிவன் என்பதாகும். அவர் அனைத்து ஆத்மாக்களின் தந்தை ஆவார். எனவே அவசியம் குழந்தைகளுக்கு ஆஸ்தி அளித்திருக்கக் கூடும். சிவஜெயத்தி கூட கொண்டாடுகிறார்கள். அவரே வந்து சொர்க்கத்தின் ஸ்தாபனை செய்கிறார். எனவே அவசியம் நரகத்தின் விநாசம் ஆகப்போகிறது. அதனுடைய அடையாளம்தான்.. இந்த மகாபாரதப் போர் ஆகும். மற்றபடி பகவான் வந்துள்ளார் என்று மட்டும் கூறுவதால் யாரும் புரிந்து கொள்ள மாட்டார்கள். தண்டோரா அடித்து கொண்டே இருக்கிறார்கள். இது போல தவறான சேவை செய்வதால் மேலும் சேவையில் தளர்ச்சி வந்து விடுகிறது. ஒரு புறம் கூறுகிறார்கள் பகவான் வந்து விட்டுள்ளார், பகவான் படிப்பிக்கிறார் என்று. பிறகு போய் திருமணம் செய்து கொள்கிறார்கள். ஆக ஜனங்கள் கூறுவார்கள், உங்களுக்கு என்ன ஆகிவிட்டது! நீங்களோ பகவான் படிப்பிக்கிறார் என்று கூறிக் கொண்டிருந்தீர்களே, நாங்கள் என்ன கேட்டோமோ அதை கூறி விட்டோம் என்று கூறுவார்கள். நம்முடைய குழந்தைகள் மூலமாகவே அநேக விதமான தடைகள் ஏற்படுகின்றன. எப்படி ஹிந்து தர்மத்தில் தாங்களாகவே தங்களை அடித்து கொண்டார்கள் அல்லவா? உண்மையில் தேவி தேவதா தர்மத்தினராக இருப்பவர்கள். ஆனால் நாங்கள் ஹிந்து என்று கூறி விடுகிறார்கள். தங்களுையே அடித்து கொண்டார்கள் அல்லவா? நாமே தான் பூஜிக்கத்தக்கவராக இருக்கும் பொழுது சிரேஷ்ட கர்மம் சிரேஷ்டதர்மம் இருந்தது என்பதை இப்பொழுது நீங்கள் அறிந்துள்ளீர்கள். அசுர வழிப்படி தர்மம் கெட்டு, கர்மம் கெட்டவராக ஆகி விட்டுள்ளீர்கள். நாமே தான் நமது தர்மத்தை அசுர மாயையின் வழிப்படி நிந்திக்க ஆரம்பிக்கிறோம். எனவே அவர்கள் அசுர சம்பிரதாயத்தினர் என்று சுயம் பாபா கூறி உள்ளார். இது தெய்வீக சம்பிரதாயம் ஆகும். இவர்களுக்கு நான் இராஜயோகம் கற்பிக்கிறேன். இப்பொழுது இருப்பது கலியுகம். யார் வந்து இந்த ஞானம் கேட்கிறார்களோ அவர்கள் அசுரரிலிருந்து மாறி தேவதை ஆகிறார்கள். தேவதை ஆவதற்கானதே இந்த ஞானம் ஆகும். 5 விகாரங்கள் மீது வெற்றி அடைவதால் தேவதை ஆகிறீர்கள். மற்றபடி அசுரர்கள் மற்றும் தேவதை களுக்கிடையே எந்த சண்டையும் நடக்கவில்லை. இதுவும் தவறு செய்து விட்டுள்ளார்கள். பிறகு யார் பக்கம் சாட்சாத் பகவான் இருந்தாரோ அவர்களுக்கு வெற்றி ஆகியது என்று காண்பிக்கிறார்கள். அதில் பெயர் கிருஷ்ணருடைய பெயரைப் போட்டு விட்டுள்ளார்கள். உண்மையில் உங்களுடையது மாயையுடன் யுத்தம் ஆகும். தந்தை எவ்வளவு விஷயங்களை வந்து புரிய வைக்கிறார். ஆனால் எவ்வளவு தமோபிரதானமாக உள்ளார்கள் என்றால் முற்றிலும் புரிந்து கொள்வதே இல்லை. தந்தையை நினைவு செய்ய முடியாமல் உள்ளார்கள். நம்முடைய புத்தி நினைவிலேயே நிலைத்திருக்க முடியாத அளவிற்கு தமோபிரதானமாக ஆகி விட்டுள்ளது. அதனால் தவறான காரியம் செய்து கொண்டே இருக்கிறோம் என்று புரிந்தும் இருக்கிறார்கள். நல்ல நல்ல குழந்தைகள் கூட முற்றிலும் நினைவு செய்வதில்லை. லட்சணங்கள் மாறுவதே இல்லை. எனவே சேவையில் துடிப்பு இருப்பதில்லை. தேகத்துடன் தேகத்தின் என்னவெல்லாம் சம்பந்தங்கள் உள்ளனவோ அவற்றைப் கொண்டு விடுங்கள் அல்லது மறந்து விடுங்கள். இப்பொழுது கொண்டு விடுங்கள் என்ற வார்த்தை உண்மையில் இல்லை. நீங்கள் இறந்தால் உலகமே இறந்தது போல என்கிறார்கள். இதை தந்தை வந்து புரிய வைக்கிறார். புத்தி மூலமாக மறந்து விட வேண்டும். நீங்கள் எப்பொழுது என்னுடையவராக ஆகி விட்டுள்ளீர்களோ

அதன் பின் புத்தி மூலமாக மறந்து விட வேண்டும். எனவே இவை அனைத்தையும் மறந்து விடுங்கள். ஒரு தந்தையை நினைவு செய்யுங்கள். எப்படி நோய்வாய்ப்பட்டவரின் ஹோப் லெஸ் கேஸ் (பிழைக்கும் நம்பிக்கை இல்லை) ஆகி விடும் பொழுது அவர் மீதுள்ள பற்றை நீக்க வேண்டி வருகிறது. பிறகு அவருக்கு ராம் ராம் என்று கூறுங்கள் என்று சொல்வார்கள். தந்தையும் கூறுகிறார், இந்த உலகத்தின் கேஸ் மிகவும் ஹோப் லெஸ் ஆகி விட்டுள்ளது. இது முடியத்தான் போகிறது. எல்லோரும் இறந்து விடுவார்கள். எனவே இவற்றின் மீதுள்ள பற்றை நீக்கி விடுங்கள். அவர்களோ ராம் ராம் என்ற தொனி எழுப்புகிறார்கள். இங்கோ ஒருவரின் விஷயம் அல்ல. முழு உலகமே விநாசம் ஆகப்போகிறது. எனவே "என் ஒருவனை நினைவு செய்யுங்கள்" என்ற ஒரே ஒரு மந்திரத்தை உங்களுக்குக் கொடுக்கிறேன். பல்வேறு வகையில் எவ்வளவு விளக்கவுரை அளித்து கொண்டே இருக்கிறார். இப்பொழுது புருஷோத்தம மாதம் வந்தது எனவே புருஷோத்தம யுகம் பற்றிக் கூட விளக்கங்கள் அளித்துக் கொண்டே இருக்கிறார். புரியவைப்பதற்கு மிகவும் புத்திசாலித்தனம் வேண்டும். நல்ல தாரணை இருக்க வேண்டும். எந்த ஒரு பாவச் செயலும் செய்யக் கூடாது. அனுமதி இன்றி ஏதாவது பொருளை எடுப்பது, சாப்பிடுவது இது கூட மிகவும் ரகசியமான பாவம் ஆகும். விதிமுறைகள் மிகவும் கடுமையானவை ஆகும். பாவங்கள் செய்கிறார்கள் பிறகும் கூறுவது இல்லை. அதன் பின் பாவங்கள் விருத்தி அடைந்து கொண்டே போகின்றன. இங்கோ குழந்தைகளாகிய நீங்கள் புண்ணிய ஆத்மா ஆக வேண்டும். நமக்கு புண்ணிய ஆத்மாவிடம் சிநேகம் உள்ளது. பாவ ஆத்மாவிடம் விரோதம் உள்ளது. நல்ல செயல்கள் செய்வதால் நல்ல பலன் கிடைக்கும் என்று பக்தி மார்க்கத்தில் கூட அறிந்துள்ளார்கள். எனவே தான் புண்ணியமான நல்ல செயல்கள் செய்கிறார்கள் அல்லவா? இது நாடகமாகும். பிறகும் பகவான் நல்ல கர்மங்களுக்கான பலனாக நல்லதைத் தருகிறார் என்று கூறுகிறார்கள். தந்தை கூறுகிறார் நான் இந்த தொழில் தான் உட்கார்ந்து செய்கிறேனா என்ன? இதுவோ முழுமையாக நாடகத்தில் ஏற்கனவே பொருந்தி உள்ளது. நாடகப்படி தந்தை அவசியம் வர வேண்டி உள்ளது.

நான் வந்து அனைவருக்கும் வழி கூற வேண்டி உள்ளது என்று தந்தை கூறுகிறார். மற்றபடி இதில் கிருபை பற்றிய எந்த விஷயமுமே கிடையாது. பாபா உங்களின் கிருபை இருந்தது என்றால் நாங்கள் ஒரு பொழுதும் உங்களை மறக்க மாட்டோம் என்று ஒரு சிலர் எழுதுகிறார்கள். நான் ஒரு பொழுதும் கிருபை ஆகியவை செய்வதில்லை என்று தந்தை கூறுகிறார். இதுவோ பக்தி மார்க்கத்தின் விஷயங்கள் ஆகும். நீங்கள் உங்கள் மீது நீங்களே கிருபை செய்ய வேண்டும். தந்தையை நினைவு செய்தீர்கள் என்றால் விகர்மங்கள் விநாசமாகும். பக்தி மார்க்கத்தின் விஷயங்கள் ஞான மார்க்கத்தில் இருப்பதில்லை. ஞான மார்க்கம் என்பதே படிப்பு ஆகும். ஆசிரியர் யார் மீதாவது கிருபை செய்வாரா என்ன? ஒவ்வொருவரும் படிக்க வேண்டும். தந்தை ஸ்ரீமத் அளிக்கிறார். அதன்படி நடக்க வேண்டும் அல்லவா? ஆனால் தங்களது வழிப்படி நடக்கும் காரணத்தால் கொஞ்சம் கூட சேவை செய்வதில்லை. குழந்தைகள் முற்றிலுமே புண்ணிய ஆத்மா ஆக வேண்டும். சிறிதளவும் கூட எந்த ஒரு பாவமும் ஆகக் கூடாது. ஒரு சில குழந்தைகள் ஒரு பொழுதும் தங்களது பாவத்தைக் கூற மாட்டார்கள். அவர்கள் உயர்ந்த பதவியை ஒரு பொழுதும் அடைய மாட்டார்கள் என்று தந்தையும் கூறுகிறார். ஏறினால் ஒரேயடியாக.....என்று பாடப்பட்டுள்ளது. மிகவும் உயர்ந்த பதவி ஆகும் என்பதை குழந்தைகள் அறிந்துள்ளார்கள். விழுந்து விட்டார்கள் என்றால் எதற்கும் உதவாதவர்களாக இருப்பார்கள். அசத்த அகங்காரம் முதல் நம்பர் ஆகும். பிறகு காமம், கோபம் மற்றும் பேராசை கூட குறைந்தது அல்ல. பேராசை, மோகம் கூட சர்வ நாசம் செய்து விடுகிறது. குழந்தைகள் ஆகியோர் மீது மோகம் இருந்தது என்றால் அவர்கள் நினைவிற்கு வந்து கொண்டே இருப்பார்கள். ஆத்மாவோ கூறுகிறது, என்னுடையவரோ ஒரே ஒரு சிவ பாபா இரண்டாவது யாருமில்லை. மேலும் வேறு யாருமே நினைவிற்கு வரக் கூடாது. இப்பேர்ப்பட்ட புருஷோத்தமம் செய்ய வேண்டும். இவை எல்லாமே முடியப் போகிறது. விநாசம் எதிரிலேயே உள்ளது. ஆஸ்தியோ எடுக்க முடியாது. இதில் என்ன மோகம் வைக்க வேண்டி உள்ளது! இது போல தங்களிடமே உரையாட வேண்டும். முழு உலகத்தை புத்தி மூலமாக மறக்க வேண்டும். இவை அனைத்துமே அழியத்தான் வேண்டி உள்ளது. புயல்கள் அப்படிப்பட்டதாக வரும் எல்லாமே ஒரேயடியாக அழிந்து போய் விடும். எங்காவது நெருப்பு பிடிக்கிறது மற்றும் காற்று வேகமாக வருகிறது என்றால் சட்டென்று முற்றிலுமாக அழித்து விடுகிறது. அரை மணி நேரத்திற்குள் 100-150 குடிசைகளை அழித்து விடுகிறது. மூங்கில் காட்டிற்கு நெருப்பு பிடிக்கவே வேண்டி உள்ளது என்பதை நீங்கள் அறிவீர்கள். இல்லாவிட்டால் இத்தனை மனிதர்களும் எப்படி இறப்பார்கள்? யார் நல்ல குழந்தைகளோ, லட்சணங்களும் நன்றாக உள்ளனவோ அவர்கள் சேவையும் நன்றாகச் செய்கிறார்கள். குழந்தைகளாகிய உங்களுக்கு போதை இருக்க வேண்டும். முழுமையான போதையோ கர்மாதீத நிலை ஆகும் பொழுது கடைசியில் இருக்கும். இருப்பினும் புருஷோத்தமம் செய்து கொண்டே இருக்கிறீர்கள். பனாரஸில் சிவன் கோயிலுக்கோ

நிறைய பேர் செல்கிறார்கள். ஏனெனில் அவர் உயர்ந்ததிலும் உயர்ந்த பகவான் ஆவார். அங்கு சிவனின் பக்தி அதிகமாக உள்ளது. அங்கு அவர்களுக்குப் போய் புரிய வையுங்கள் என்று பாபாவோ கூறிக் கொண்டே இருக்கிறார். இவர் சிவ பகவான் இந்த லட்சுமி நாராயணருக்கு இந்த ஆஸ்தி அளிக்கிறார். சங்கமத்தில் தான் இந்த ஆஸ்தி அவரிடமிருந்து கிடைத்துள்ளது. இதைப் புரிய வைக்கும் பொழுது பிரம்மா சரஸ்வதி பற்றிய விளக்கங்கள் கூட அதில் வந்து விடுகிறது. படங்கள் மீது மிகவும் தெளிவாகப் புரிய வைக்க முடியும். இவர்களுக்கு இந்த ராஜ்யம் எப்படி கிடைத்தது. இந்த லட்சுமி நாராயணரின் ராஜ்யத்தில் பக்தி மார்க்கம் இருக்கவில்லை. பக்தியோ அனாதியாக இருக்கவே இருக்கிறது என்பார்கள். இப்பொழுது உங்களுக்கு எவ்வளவு ஞானம் கிடைத்துள்ளது. எனவே போதை ஏற வேண்டும் அல்லவா? நமக்கு 21 பிறவிகளுக்கான ராஜ்ய பாக்கியம் அளிப்பதற்காக பகவான் படிப்பித்துக் கொண்டிருக்கிறார். நீங்கள் ஆன்மீக மாணவர்கள் தானே ! யாருக்கு நிச்சயம் இருக்குமோ - "இந்த பிரம்மா குமாரிகள் யார் மூலமாகக் கேட்டு நமக்கு நிச்சயம் ஏற்படுத்துகிறார்களோ, சுயம் அவர் எப்படி இருப்பார் - அப்பேர்ப்பட்ட தந்தையை முதலில் சந்திப்போமே". என்று நினைப்பார். முழுமையான நிச்சயம் ஆகாத வரையும் முன்னேறி செல்ல மாட்டார். நிச்சயம் உடையவர் தான் உடனே ஓடி வருவார் - இப்பேர்ப்பட்ட தந்தையை நாம் போய் சந்திப்போம். விட மாட்டோம். அவ்வளவு தான், பாபா நாங்களோ உங்களுடையவர் ஆகி விட்டோம். நாங்கள் இனி போக மாட்டோம். பாட்டு கூட உள்ளது அல்லவா - நீ அன்பு செய்தாலும் சரி, உதைத்தாலும் சரி..... இந்த பித்தர் உன் வாசலை விட்டு போக மாட்டார்..... பிறகும் இங்கேயே (சென்டர்) இருத்தி வைக்கவும் முடியாது. சேவைக்காக அனுப்ப வேண்டி வருகிறது. இல்லற விவகாரங்களில் இருந்தபடியே தாமரை மலர் போல ஆக வேண்டும். இப்படி எழுதிக் கூட கொடுக்கிறார்கள். பிறகு வெளியில் சென்றவுடன் மாயையின் சுழற்சியில் வந்து விடுகிறார்கள். மாயை அவ்வளவு பிரபலமாக உள்ளது. மாயையினுடைய தடைகள் நிறைய ஏற்படுகின்றன. சிறிய ஒரு தீபத்திற்கு மாயையின் புயல்கள் எவ்வளவு வருகின்றன. இந்த பாடல்களினுடைய சாரம் கூட தந்தை வந்து புரிய வைக்கிறார். உங்களுடைய புருஷோத்தம யுகம் நடந்து கொண்டிருக்கிறது. பக்தர்களின் புருஷோத்தம மாதம் முடிந்து போய் விட்டது. இந்த சங்கம யுகத்தில் தான் பதீதர்களை பாவனமாக ஆக்க நான் வருகிறேன் என்று தந்தை கூறுகிறார். விளக்கங்கள் எவ்வளவு நன்றாக உள்ளன.

நல்லது- நாளுக்கு நாள் சேவையின் விருத்திக்காக புதுப் புது யுக்திகள் வெளி வந்து கொண்டே இருக்கும். நல்ல நல்ல படங்கள் அமைக்கப்பட்டுக் கொண்டே இருக்கும். கூறுகிறார்கள் அல்லவா - தாமதம் ஏற்படும் அளவிற்கு திருத்தங்கள் ஆகிக் கொண்டே போகும். தயாராக இருக்கின்ற பொருள் கிடைக்கிறது. அதன் மூலம் சட்டென்று ஒருவர் புரிந்து கொள்ள முடியும். ஏணிப்படி மிகவும் நன்றாக உள்ளது. நாம் பாவனமாக இருக்கிறோம் என்று இச்சமயத்தில் யாரும் கூற முடியாது. சத்யுகத்திற்குத் தான் பாவன உலகம் என்று கூறப்படுகிறது. பாவன உலகத்தின் அதிபதி இந்த லட்சுமி நாராயணர் ஆவார்கள். நல்லது.

இனிமையிலும் இனிமையான காணாமல் போய் வெகுதூரம் கழித்து கண்டெடுக்கப்பட்ட குழந்தைகளுக்கு தாய் தந்தை பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

1. சிறிதளவும் எந்த ஒரு பெரியதோ குடும்பமானதோ பாவம் ஆகாதிருக்க வேண்டும் என்ற விஷயத்தில் மிகமிக கவனம் கொள்ள வேண்டும். ஒரு பொழுதும் எந்த ஒரு பொருளையும் ஒளித்து வைத்து எடுக்க கூடாது.
2. சர்வநாசம் செய்யக் கூடிய அகங்காரத்தைத் தியாகம் செய்து விட வேண்டும். ஒரு தந்தையைத் தவிர வேறு யாருமே நினைவிற்கு வரக் கூடாது என்ற இதே புருஷார்த்தம் செய்ய வேண்டும்.

வரதானம்: ஈசுவரிய குலத்தின் ஸ்மிருதி (நினைவு) மூலமாக மாயையை எதிர்க்கும் சதா சக்தி சொரூபம் ஆகுக!

எந்த ஒரு காரியத்திலும் வெற்றி அடைய வேண்டும் என்றால் முதலில் ஸ்மிருதி மூலமாக (ஸமர்த்தி) சக்தி சொரூபம் ஆகுகங்கள். சக்தி வந்து விடும் பொழுது மாயையை எதிர்ப்பது சுலபமாக ஆகி விடும்.எப்படி ஸ்மிருதி உள்ளதோ அப்படியே சொரூபம் ஆகி விடுகிறது. எனவே இந்த ஈசுவரிய பிறவி இருக்கும் வரை ஒவ்வொரு வினாடியும் ஒவ்வொரு சங்கல்பமும் ஈசுவரிய சேவையில் இருக்கிறேன் என்ற பவர்ஃபுல் ஸ்மிருதி (சக்தி வாய்ந்த நினைவு) எப்பொழுதும் இருக்கட்டும். இது நம்முடைய ஈசுவரிய குலமாகும்.இந்த ஸ்மிருதியின் சீட் அனைத்து பலவீனங்களையும் நீக்கி விடும்.

சுலோகன்: காலம் வரும் பொழுது சத்தியம் தானாகவே நிரூபிக்கப்பட்டு விடும்.

அதை நிரூபிக்க வேண்டிய அவசியமில்லை.